

## ادیان باطلہ کی تردید میں مولانا ثناء اللہ امرتسری

### کی تحریری خدمات

شیخ الاسلام مولانا ابوالوفاء ثناء اللہ امرتسری مرحوم و مغفور ایک بلند پایہ عالم دین، مفسر قرآن، مبلغ قرآن و سنت، دانشور، نقاد، محقق، فقیہ، منتظم اور صحافی تھے۔ مرحوم اسلامی افکار میں یکٹائے روزگار ہستی تھے، ان کی نظیر نہ ان کے معاصرین میں ملتی ہے اور نہ بعد والوں میں۔ مولانا مرحوم منقول و معقول کے جامع عالم و فاضل تھے اور مناظرہ میں امام تسلیم کئے جاتے تھے۔ مولانا ثناء اللہ مرحوم ان علمائے کرام میں تھے کہ جس طرف سے بھی اسلام اور پیغمبر اسلام پر حملہ ہوا اس حملے کو روکنے کے لئے سب سے پہلے میدان میں آتے تھے۔ علامہ سید سلیمان ندویؒ لکھتے ہیں:

اسلام اور پیغمبر اسلام کے خلاف جس نے بھی زبان کھولی اور قلم اٹھایا اس کے حملے کو روکنے کے لئے ان کا قلم شمشیر بے نیام ہوتا تھا اور اسی مجاہدانہ خدمت میں انہوں نے عمر بسر کر دی فجز اللہ من الاسلام خیر الجزاء

مرحوم اسلام کے بڑے مجاہد سپاہی تھے زبان اور قلم سے اسلام پر جس نے بھی حملہ کیا۔ اس کے مدافعت میں جو سپاہی سب سے آگے بڑھتا وہ وہی ہوتے اللہ تعالیٰ اس غازی اسلام کو شہادت کے درجات و مراتب عطا کرے! (یاد رفتگان ص ۲۱۸)

شیخ الاسلام مولانا ثناء اللہ مرحوم جس دور میں دینی تعلیم سے فارغ ہوئے وہ انیسویں صدی کا آخری دور تھا اور یہ دور مسلمانوں کی تاریخ میں بڑی اہمیت رکھتا ہے۔ اس وقت نئے نئے فتنے سر اٹھا رہے تھے، عیسائی پادری سمیت کی

اشاعت میں برصغیر کے قریب قریب وعظ و تبلیغ میں مصروف تھے، اسلام اور پیغمبر اسلام پر ناروا قسم کے حملے کر رہے تھے۔ دوسری طرف آریہ سماج تھے جو اسلام اور پیغمبر اسلام کے خلاف پروپیگنڈہ کر رہے تھے اور تیسرا قادیانی گروہ تھا جو انگریزوں کا خود کاشتہ پودا تھا۔ اس گروہ کے بانی مرزا غلام احمد قادیانی نے ایک نئے مذہب کی بنیاد رکھی اور تبلیغ اسلام کا ڈھونگ رچا کر مسلمانوں کو گمراہ کرنا شروع کر دیا۔

اس دور میں اللہ تعالیٰ نے مولانا ثناء اللہؒ مرحوم کو ادیان باطلہ کی سرکوبی کے حکمیدان عمل میں اتارا اور آپ نے ان سب ادیان باطلہ کا قلع قمع کیا۔

### مولانا ثناء اللہؒ میدان عمل میں

شیخ الاسلام مولانا ثناء اللہ امرتسری ان ادیان باطلہ کے مقابلہ کے لئے میدان عمل میں اترے، مولانا امرتسری مرحوم لکھتے ہیں:

کان پور سے فارغ ہوتے ہی میں اپنے وطن پنجاب میں پہنچا۔ مدرسہ تائید الاسلام امرتسر میں کتب درسیہ نظامیہ کی تعلیم پر مامور ہوا۔ طبعیت میں تجسس زیادہ تھا اس لئے ادھر ادھر سے ماحول کے مذہبی حالات دریافت کرنے میں مشغول رہتا۔ میں نے دیکھا کہ اسلام کے سخت مخالف بلکہ سخت ترین عیسائی اور آریہ دو گروہ ہیں۔ انہی دنوں قریب میں ہی قادیانی تحریک بھی پیدا ہو چکی تھی۔ جس کا شرہ ملک میں پھیل چکا تھا۔

مسلمانوں کی طرف سے اس کے دفاع کے علمبردار مولانا ابوسعید محمد حسین بٹالوی مرحوم تھے۔ میری طبیعت طالب علمی کے زمانہ میں مناظرت کی طرف راغب تھی اس لئے درس و تدریس کے علاوہ میں ان تین گروہوں (عیسائی، آریہ اور قادیانی) کے علم کلام اور کتب مذہبی کی طرف متوجہ رہا۔ بفضلہ تعالیٰ میں نے کافی واقفیت حاصل کر لی، ہاں اس میں شک نہیں کہ ان تینوں مخاطبوں

میں قادیانی مخاطب کا نمبر اول رہا۔ شاید اس لئے کہ قدرت کو منظور تھا کہ مولانا دہلوی مرحوم کے بعد یہ خدمت میرے سپرد ہوگی۔ جس کے باعث مولانا مرحوم کو علم ہوا ہو اور شاید یہ شعر پڑھتے ہوں گے۔

آ کے سجادہ نشین قیس ہوا میرے بعد

رہی خالی نہ کوئی دشت میں جا میرے بعد

اس شغل میں میں نے چند علمائے سلف کی تصانیف سے، خاص فوائد حاصل لئے۔ حدیث شریف میں قاضی شوکانی، حافظ ابن حجر، اور ابن قیم رحمہم اللہ وغیرہم کی تصانیف سے علم کلام میں امام بیہقی، امام غزالی اور حافظ ابن حزم، علامہ عبدالکریم شہرستانی، حافظ ابن تیمیہ، شاہ ولی اللہ، امام تونسوی رحمہم اللہ مطہم الجمعین کی تصانیف سے فائدہ اٹھایا (شیخ الاسلام حافظ ابن تیمیہ کو علماء کلام میں میں نے اس لئے درج کیا ہے کہ وہ کتاب العقل میں لکھتے ہیں کہ جو عالم اپنے زمانے کے طہرین اور مبتدعین کو جواب نہ دے وہ عالم نہیں ہے یہی علم کلام ہے۔ امام بیہقی کے کلام کے ثبوت میں انکی کتاب ”کتاب الاسماء الصفات کانی ہے حافظ ابن حزم کے علم کلام کے ثبوت میں انکی مشہور کتاب کتاب مل و النسل پیش کی جاسکتی ہے۔ حضرت شاہ ولی اللہ دہلوی تو رئیس المتکلمین ہیں ہی۔

دوران تلاش سب سے قابل توجہ کتاب پادری ٹھاکرود کی تصنیف ”عدم ضرورت قرآن“ نظر آئی جس کے جواب میں میں نے کتاب ”تقابل ثلاثہ“ (تورات، انجیل اور قرآن کا مقابلہ) لکھی جو ملک میں شائع شدہ ہے۔ اس اثنا میں آریوں نے کتاب ”بیسار تھ پرکاش“ کا اردو ترجمہ شائع کیا۔ جس کے چودھویں باب میں قرآن مجید پر ۱۵۹ اعتراضات ہیں۔ ہر ایک اعتراض کے ضمن میں کئی کئی اعتراض ہیں کتاب بیسار تھ پرکاش کے شائع ہونے پر مسلمانوں کو ضرورت محسوس ہوئی کہ اس کا مکمل جواب دیا جائے حسب قول حافظ شیرازی

ع قرء قال بنام من دیوانہ زدند

میں نے اس کے جواب میں کتاب ”حق پر کاش“ جو بفضل تعالیٰ ایسی مقبول ہوئی کہ اس کے بعد کسی فرقہ کے کسی عالم نے جیسا تجھ پر کاش کے جواب کے لئے قلم نہیں اٹھایا، ذلک من فضل اللہ

اس کے بعد ایک مسلم عبدالغفور نامی (نوآریہ دھڑ پھل) نے رسالہ ”ترک اسلام“ لکھا اس کے شائع ہونے پر مسلمانوں کو بڑی بے چینی ہوئی، میں نے فوراً اس کا جواب ”ترک اسلام شائع کر دیا جس سے مسلمانوں کو اس عقور تقویٰ راحت ہوئی یعنی میں جن میں اظہاری کے وقت روزہ دار کو ہوتی ہے۔ (خدا قبول کرے!)

اس کے بعد آریہ کی طرف سے ”کتاب اللہ دید ہے یا قرآن“ نامی کتاب شائع ہوئی۔ اس کے جواب میں نے ”کتاب الرحمن“ لکھی۔ اگلی تھوڑا ہی زمانہ گزرا ہے کہ آریہوں نے ”ریگلا رسول“ کے نام سے ایک کتاب شائع کی جس میں رسول اللہ کی ذات اقدس پر سخت ناپاک حملے کئے گئے تھے، جس کی وجہ سے ملک میں اس سرے سے اس سرے تک آگ لگ گئی۔ مسلمان گویا تھوڑے پھرتے تھے کہ یہ کیا اندھیر ہے کہ ذات قدسی صفات پر ایسے حملے ہو رہے ہیں۔ کیا وجہ ہے کہ کوئی عالم جواب نہیں دیتا۔ ع

بلا میں زلف جاتل کی اگر لیں گے تو ہم لیں گے

اس کے جواب میں میں نے ”مقدس رسول“ لکھی۔ بفضل تعالیٰ یہ بھی ایسی مقبول ہوئی کہ اس کے بعد کسی عالم نے ریگلا کے جواب میں قلم نہیں اٹھایا کیونکہ ضروری ہی نہ سمجھا۔ نہ آریہوں نے اس کا جواب الجواب دیا۔ گجرات کے مسلمانوں نے گجراتی زبان میں اس کا ترجمہ شائع کیا ہے۔ اس کے بعد آریہوں کی طرف سے کئی ایک رسالے نکلے جس کے جوابات خاکسار کی طرف سے دیئے گئے جو ملک میں شائع شدہ ہے۔

جیسائیوں کی کتاب ”مقدم ضرورت قرآن“ کے جواب کے علاوہ میں نے

متعدد کتابیں ان کے جواب میں لکھیں جن کے مجموعے کا نام ”جوابات فضلاء“ ہے۔ آخر میں عیسائیوں کے جواب میں وہ کتاب ہے جس کا نام ہے ”اسلام اور مسیحیت“ عیسائیوں کی طرف سے اسلام کے خلاف تین کتابیں بطرز جدید شائع ہوئی تھیں جن کے نام یہ ہیں:

۱۔ عالمگیر مذہب اسلام ہے یا مسیحیت ۲۔ دین فطرت اسلام ہے یا مسیحیت  
۳۔ اصول الہیانی فی توضیح القرآن

ان تینوں کے جواب میں ”اسلام اور مسیحیت“ لکھی گئی۔ جو شائع شدہ ہے، جس نے شائع ہونے کے بعد اسلامی جرائد سے خراج تحسین حاصل کیا۔ میری تصانیف جو قادیان کے متعلق ہیں اس کی تفصیل لکھوں تو ناظرین کے لئے ملال کا خطرہ ہے۔ اس لئے مختصر طور پر بتلاتا ہوں کہ قادیانی تحریک کے متعلق میری کتابیں اتنی ہیں کہ مجھے خود اس کا شمار یا نہیں۔ ہاں اتنا کہہ سکتا ہوں کہ جس شخص کے پاس یہ کتابیں ہوں قادیانی مباحث میں کافی واقفیت حاصل ہو سکتی ہے۔ جس کا ثبوت خود مرزا صاحب قادیانی تحریک کی اس تحریر سے ملتا ہے جو انہوں نے ۱۵ اپریل ۱۹۰۷ء کو شائع کی تھی جس کا عنوان تھا  
”مولوی شام اللہ کے ساتھ آخری فیصلہ“

اس کے شروع ہی میں میری نسبت تو خاص گلہ و شکایت کی گئی ہے وہ خصوصاً قابل دید و شنید ہے۔ مرزا صاحب نے لکھا ہے کہ مولوی شام اللہ نے مجھے بہت بدنام کیا۔ میرے قلعے کو گرانا چاہا وغیرہ اس لئے میں دعا کرتا ہوں کہ ہم دونوں میں جو جھوٹا ہے وہ سچے کی زندگی میں مرجائے۔ کوئی خاص وقت تھا۔ جب یہ دعا ان کے منہ اور قلم سے نکلی اور مقبولیت اسے لینے آئی۔ آج قادیان کی ہستی ادھر ادھر دیکھو تو رونق بہت پاؤ گے مگر ایسی کہ دیکھنے والے اہل قادیان کو مخاطب کر کے داغ مرحوم کا یہ شعر سنائے گا۔

آپ کی بزم میں سب کچھ ہے مگر داغ نہیں  
 آج وہ خانہ خراب ہم کو بہت یاد آیا  
 (اہل حدیث امرتسر ۲۲ جنوری ۱۹۳۲)

### مختصر تعارف تصانیف مولانا امرتسری تردید عیسائیت

#### ۱۔ کلمہ طیبہ

اس ”کلمہ“ میں پہلے کلمہ طیبہ لا الہ الا اللہ محمد رسول اللہ کی تشریح کی گئی ہے اور اس کے بعد بدلائل ثابت کیا گیا ہے کہ حضرت محمد ﷺ کے آنے کی بشارتیں عیسائیوں کی مقدس کتابوں میں موجود ہیں۔ اس کتاب کے کل صفحات ۳۲ ہیں اور ۱۹۱۳ء میں پہلی مرتبہ شائع ہوئی۔

#### ۲۔ جوابات نصاریٰ

عیسائیوں کے رسائل ”حقائق قرآن“، ”معارف قرآن“، ”اثبات التلیث فی التوحید“، ”اثبات التوحید“، ”میں مسیح کیوں ہوا“ اور ”تم مسیحی کیوں ہوئے“ میں جو اعتراضات اسلام پر کئے گئے اس کتاب میں ان کا ناقابل تردید دلائل سے جواب دیا گیا ہے۔ یہ کتاب ۹۲ صفحات پر مشتمل ہے اور ۱۹۳۰ء میں پہلی مرتبہ شائع ہوئی۔

#### ۳۔ توحید، تثلیث اور راہ نجات

عیسائیوں کی طرف سے اکثر ان کے رسائل وغیرہ میں توحید، نجات اور کفارہ مسیح پر تصانیف شائع ہوتی رہتی تھیں۔ مولانا ثناء اللہ امرتسری مرحوم و مغفور نے ان تینوں یعنی توحید، نجات اور کفارہ مسیح کی اصل حقیقت کو واضح کیا۔ کتابچہ ۴۰ صفحات پر مشتمل ہے اور ۱۳۳۲ء میں پہلی مرتبہ طبع ہوا۔

#### ۴۔ اسلام اور مسیحیت

یہ کتاب پادری برکت اللہ کی تین کتابوں ۱۔ ”عالمگیر مذہب اسلام یا

مسیحیت " ۲۔ "دین فطرت اسلام ہے یا مسیحیت" ۳۔ "اصول البیان فی توضیح القرآن" کے جوابات پر مشتمل ہے۔ یہ کتاب ۲۲۰ صفحات پر مشتمل ہے اور اس کی ۱۹۳۱ میں پہلی طباعت ہوئی۔

### ۵۔ اسلام اور پالیٹکس

اس رسالہ میں مختصر اس کی توضیح کی گئی ہے کہ مختلف مذاہب خصوصاً عیسائی حضرات انسانوں کو اپنے مذہب کی طرف بلا رہے ہیں لیکن انکی نجات کی ذمہ داری کوئی نہیں لیتا۔ مگر اسلام جامع ہونے کی حیثیت سے سب کی نجات کی ذمہ داری لیتا ہے۔ یہ رسالہ کل آٹھ صفحات کا ہے اور پہلی مرتبہ ۱۹۲۰ء میں طبع ہوا

### ۶۔ اسلام اور برٹش لا

یہ رسالہ تین ابواب اور ایک خاتمہ پر مشتمل ہے۔ اس میں اسلامی قوانین کو ہر شعبہ میں انگریزی قوانین سے اعلیٰ و برتر ثابت کیا گیا ہے۔ یہ رسالہ ۵۶ صفحات پر مشتمل ہے اور ۱۹۰۵ء میں دوسری مرتبہ شائع ہوا۔

### ۷۔ مناظرہ الہ آباد

یہ کتاب اس مناظرہ کی روداد ہے جو کہ مولانا ثناء اللہ امرتسری اور پادری عبدالحق کے مابین ۳-۵ اگست ۱۹۳۴ء کو مسئلہ توحید و تثلیث کے موضوع پر ہوا تھا۔ اس کے بعد ۲۳ صفحات میں اور ۱۹۳۴ء میں پہلی مرتبہ شائع ہوا۔

### آریہ سماج کی تردید میں مولانا ثناء اللہ امرتسری کی تحریری خدمات

برصغیر میں عیسائیوں نے اسلام اور پیغمبر اسلام کے خلاف جو محاذ کھولا تھا ان کے ساتھ ہی آریہ سماج نے بھی اسلام اور پیغمبر اسلام کے خلاف ناروا قسم کے

حلقے شروع کر دیئے تھے۔ ۱۸۵۷ء میں سوامی دیانند سرسوتی (ہانی آریہ سماج) نے اپنی مشہور کتاب ”میسار تھ پرکاش“ شائع کی۔ اس کے چودھویں باب میں قرآن مجید پر ۱۵۹ اعتراضات کئے اور اپنی تقریروں میں جگہ جگہ اسلام اور پیغمبر اسلام پر اعتراضات کا سلسلہ شروع کر دیا۔ چنانچہ سوامی دیانند کا مقابلہ کرنے کے لئے مولانا محمد قاسم نانوتوی اور مولانا محمد علی موگیری سامنے آئے اور انہوں نے سوامی جی کو عبرتناک شکست سے دوچار کیا۔ مولانا محمد قاسم نانوتوی اور مولانا محمد علی موگیری کے بعد شیخ الاسلام مولانا ابوالفہاء ثناء اللہ امرتسری میدانِ عمل میں اترے اور آپ نے آریہ سماج کے خلاف تحریری خدمات بھی سرانجام دیں۔ اور ان سے مناظرات و مباحثات بھی کئے۔ آریہ سماج کے خلاف آپ کی تحریری خدمات اور مناظروں میں آریہ سماج کو عبرتناک شکست دینے کا اعتراف علمائے دیوبند نے بھی کیا ہے۔ مولانا امرتسری مرحوم نے آریہ سماج کی تردید میں جو تحریری خدمات سرانجام دیں ان کی مختصر تفصیل حسب ذیل ہے:

### ۱۔ حق پرکاش

یہ کتاب سوامی دیانند جی سرسوتی (ہانی آریہ سماج) کی کتاب ”میسار تھ پرکاش“ کے ۱۳ویں باب کا جواب ہے جس میں انہوں نے قرآن مجید پر ۱۵۹ اعتراضات کئے تھے۔ یہ کتاب ۲۴۰ صفحات پر مشتمل ہے اور بارہ اول ۱۸۹۰ء میں طبع ہوئی

### ۲۔ ترک اسلام

عبد الغفور بی۔ اے ایک مصلح نے آریہ مذہب کو قبول کر لیا اور اپنا نام دھرم پال رکھا۔ انہوں نے تبدیلی مذہب کی وجوہات بیان کرتے ہوئے اسلامی تعلیمات اور قرآن مجید پر ۱۱۵ اعتراضات کئے اور یہ ۱۱۵ اعتراضات کتابی شکل میں شائع کئے۔ دھرم پال کی کتاب شائع ہوئی تو اس کے جواب میں دو

کتابیں شائع ہوئیں ایک مولانا ثناء اللہ امرتسری نے ”ترک اسلام“ کے نام سے لکھی اور دوسری نور الدین گادینی نے ”نور الدین“ کے نام سے۔

ترک اسلام پہلا جواب تھا جو ترک اسلام کے جواب میں لکھا گیا۔ اس جواب سے مسلمانوں میں خوشی کی لہر دوڑ گئی مولانا امرتسری کے جواب سے دھرمپال نے مخازی محمود تیغی کے بعد ان الفاظ میں اعلان کیا کہ ”میں نے نتیجہ نکال لیا کہ نور الدین کے مصنف سے تو بحث چل سکتی ہے مگر اس ترک اسلام کے مصنف کے ساتھ بحث چلنا مشکل ہے۔ اور لطف یہ ہوا کہ نور الدین کے مصنف نے میرے مقابلہ میں دوبارہ قلم نہیں اٹھایا۔ یہ کتاب ۲۳۰ صفحات پر مشتمل ہے اور ۱۹۵۳ء میں پہلی مرتبہ شائع ہوئی۔ (حیات ثنائی ص ۵۸۵)

۳۰۔ تظہیر اسلام بجواب تہذیب الاسلام

جلد اول۔ صفحات ۸۹، طبع اول فروری ۱۹۵۵ء

جلد دوم صفحات ۱۳۵، طبع اول مئی ۱۹۵۵ء

جلد سوم صفحات ۷۳، طبع اول اکتوبر ۱۹۵۵ء

جلد چہارم صفحات ۷۶، طبع اول جنوری ۱۹۵۶ء

مناشہ دھرم پال نے اپنی چاروں کتابوں میں قرآن پر ۸۱ اعتراضات کئے تھے، مولانا امرتسری نے ان تمام اعتراضات کا جواب دلائل سے دیا۔

۳۱۔ تیسرے اسلام بجواب نخل اسلام

۱۹۵۹ء میں مناشہ دھرم پال نے ”نخل اسلام“ کے نام سے ایک رسالہ شائع

کیا۔ یہ رسالہ پہلے دونوں رسالوں ترک اسلام اور تظہیر اسلام سے زیادہ زیرِ بحث تھا اور اس کا لب و لہجہ اور انداز بیان زیادہ تلخ تھا۔ مولانا ثناء اللہ مرحوم نے اس کا جواب ”تیسرے اسلام“ کے نام سے دیا۔ اور مناشہ دھرم پال کی طرف سے اٹھائے گئے اعتراضات کا جواب بڑے مثبت انداز میں دیا۔ اس کتاب کے بعد

مہاشہ نے کوئی کتاب اسلام کے خلاف نہیں لکھی۔ یہ ان کی آخری تصنیف تھی۔ اور ۱۳ جون ۱۹۱۱ء کو مہاشہ نے اپنی ساری کتابیں جو پیغمبر اسلام کے خلاف لکھی تھیں جلا کر خاک سیاہ کر دیں۔

## ۵۔ مقدس رسول

۱۹۲۳ء میں ایک گنہگار نے ”رنگیلا رسول“ کے نام سے ایک رسالہ شائع کیا جس میں انتہائی مکروہ انداز میں آنحضرت ﷺ کی ذات مقدس پر حملے کئے گئے تھے۔ اور اسی دوران پنڈت کالی چرن نے ہندی زبان میں ایک رسالہ بنام ”وچ جیون“ لکھا جس میں ازواج مطہرات پر ناروا تنقید کی گئی تھی۔ یہ دونوں کتابیں اتنی زہریلی اور دلازلی تھیں کہ برصغیر کے مسلمانوں میں بے چینی پھیل گئی۔ مولانا ثناء اللہ امرتسری مرحوم نے ان دونوں کتابوں کا جواب ”مقدس رسول“ کے نام سے دیا اور ایسے مثبت انداز میں دیا کہ پڑھنے سے مصنف کی آنحضرت ﷺ سے بے پناہ محبت اور عقیدت کا اندازہ ہوتا ہے۔ مقدس رسول جب شائع ہوئی تو برصغیر کے تمام مکاتب فکر کے علماء کرام نے اس پر تقریظیں لکھیں اور مولانا ثناء اللہ کے علم و فضل کی تعریف کی۔ مولانا امرتسری مرحوم مغفور اس کتاب کو اپنی نجات کا ذریعہ سمجھتے تھے۔ یہ کتاب اسی صفحات پر مشتمل ہے اور پہلی بار ۱۹۲۳ء میں شائع ہوئی۔ (بہارِ نبوی، ص ۱۰۰)

بعثتہ : حرمتِ شراب

الخمیرام الخبائث (۱۸۵۳)

شراب تمام خبائثوں کی جڑ ہے۔

اور طبرانی کبیر و اوسط میں ارشاد نبوی ہے :

الخمیرام الفواحش (۱۸۵۳)

شراب فحاشی کے تمام کاموں کی جڑ ہے۔

لذا مذکورہ آیت میں اللہ تعالیٰ نے نبی اکرم ﷺ کو جو کام دیا ہے

(تحریم خبائث) اور نبی اکرم ﷺ نے شراب کو جو نام دیا ہے ان دونوں پر

تھوڑی سے توجہ دی جائے تو اس آیت کی رو سے بھی شراب حرام ہی قرار پاتی